



MELLIEĦA

MINUTI

KUNSILL LOKALI TAL-MELLIEĦA

IS-SEBA' KUNSILL

SEDUTA NRU. 35

13th April 2015

Minuti tas-seduta Nru. 35 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Numru 126, Triq il-Mithna l-Ġdida, Mellieħa, nhar it-Tnejn, 13 ta' April 2015 fis-7.15pm.

PREŻENTI

Il-Kunsillieri kollha, minbarra l-Kunsillier H. Fenech li permezz ta' imejl datat 13 ta' April 2015 għarraf li kien indispost. L-Ambaxxatur Lokali għaż-Żgħażagħ Erica Galea ma attendietx is-seduta.

Is-Segretarju Eżekuttiv C. Debono rreġistra l-minuti, filwaqt li s-seduta ġiet trasmessa direttament permezz tal-internet.

TALBA

It-talba ntqalet mis-Sindku J. Buttigieg.

1.0. Minuti

- 1.1. Il-Kunsill approva l-minuti tas-seduta preċedenti mingħajr emendi, li sussegwentement ġew iffirmati mis-Sindku u Segretarju Eżekuttiv. Il-Kunsill qabel ukoll li dawn għandhom jiġu ppubblikati fis-sit elettroniku <http://www.lc.gov.mt>.

2.0. Materji Mqajma mill-Minuti

2.1.1. *Open air gym* fil-Park tal-Familja (P/4/6/Vol V)

- 2.1.2. Is-Sindku rrefera għall-minuta 12.1. tas-seduta preċedenti u għarraf li l-haddiema tal-Kunsill Malti għall-Isports huma tal-ideja li l-apparat tal-*open air gym* jiżzarma biex ix-xogħol ikun jista' jsir aħjar fil-*workshop* tagħhom. Is-Sur J. Buttigieg qal ukoll li ser issir laqgħa ma' l-istess haddiema, kif ukoll mas-Sur Anthony Bonello mid-ditta li ssupplixxietu – Opal Ltd – dwar il-metodu kif għandu jiġi trattat il-metal tal-istess apparat.

- 2.1.3. Il-Kunsill innota l-azzjoni li qed tittieħed, filwaqt li qabel illi għandha titwaħħal tabella fuq il-post, fejn min jiffrekwentja l-park jiġi mgħarraf li qed issir manutenzjoni fuq l-apparat, meta jkun iżzarma biex issir il-manutenzjoni meħtieġa.

- 2.1.4. Il-Kunsill qabel ukoll li għandha ssir tabella "*No Bicycles – Except in Skateboard Area*" qrib id-daħla ewlenija minn Triq Ġuże` Flores.

2.2.1. Inizjattiva "*Summer on the Move*" (S/4/1/5)

- 2.2.2. Is-Sindku rrefera għall-minuta 13.1. tas-seduta ta' qabel u għarraf li huwa kkuntattja lill-Kunsill Malti għall-Isports, li l-attivit` li kellhom ippjanata għad-29 ta' Mejju 2015, kienet ser taħbat mal-Mellieħa *International Music Festival*. Għaldaqstant intlaħaq qbil li din tiġi trasferita għal nhar il-Ġimgħa 22 ta' Mejju 2015 meta ser tiġi mnedija l-inizjattiva

“*Summer on the Move*”, kif ukoll isir l-għeluq tal-proġett Skolasports għall-istaġun 2014/2015.

2.2.3. Il-Kunsill innota t-tagħrif mogħti.

2.3.1. **Lampi fiż-żoni tal-boathouses** (E/1/3/Vol IV)

2.3.2. Il-Viċi Sindku C. Bartolo rrefera għall-minuta 1.1. tas-seduta preċedenti u għarraf li fit-8 ta' April 2015 huwa flimkien mas-Segretarju Eżekuttiv iltaqgħu ma' delegazzjoni mill-Għaqda Sidiem tal-Boathouses fl-Amier iż-Żgħir, fejn sar magħruf li hemm il-htieġa li jitwaħħlu tlettax-il lampa, li hdax minnhom jistgħu jitwaħħlu fuq arbli li saru godda mill-Enemalta, filwaqt li t-tnejn l-oħra fuq arbli li twaħħlu mill-istess għaqda. Huwa qal ukoll li l-għaqda lesta tagħmel tajjeb għall-ispejjeż involuti, filwaqt li l-Kunsill jissottometti l-applikazzjoni meħtieġa mal-Enemalta.

2.3.3. Is-Segretarju qal li fil-laqgħa msemija ma' ġewx diskussi d-dettalji dwar kif l-għaqda għandha tagħmel tajjeb għall-ispejjeż. Is-Sur C. Debono rrakkomanda li l-għaqda tista' tagħmel arrangamenti direttament mal-kuntrattur tal-Kunsill sabiex jagħmel l-installazzjonijiet meħtieġa, filwaqt li l-manutenzjoni sussegwentement meħtieġa ssir mill-Kunsill, wara li x-xogħol jiġi ċertifikati mill-*Contracts Manager* tal-Kunsill.

2.3.4. Il-Kunsill qabel mal-proċedura proposta fil-minuta 2.3.3.

2.4.1. **Harġa kulturali** (A/5/5/Vol VII)

2.4.2. Il-Kunsilliera A. Brincat Stellini rreferiet għall-minuta 10.1. tas-seduta ta' qabel u għarrafet li għall-harġa kulturali li saret fit-23 ta' Marzu 2015 għall-Palazz ta' Verdala fil-Buskett, attendew 60 persuna li bejniethom gabru €300 li ġew ipprezentati lill-President ta' Malta l-Eċċ. Tagħha Marie Louise Coleiro b'riżq il-*Community Chest Fund*. Hija qalet ukoll li l-President ġiet ipprezentata ikona tal-Madonna tal-Mellieħa.

2.4.3. L-istess kunsilliera rreferiet ukoll għall-minuta 10.3. dwar il-harġa ta' wara li kellha ssir f'Dar il-Mediterran għall-Konferenzi fejn il-Fondazzjoni Grupp Azzjoni Majjistral, flimkien mal-Fondazzjoni Grupp Azzjoni Xlokk, ser ittellgħu l-MeDIETerranea Food Festival fis-17 u t-18 ta' April 2015. Is-Sinjura A. Brincat Stellini qalet li din l-attività ġiet posposta mill-organizzaturi. Minflokha hija pproponiet li ssir żjara fis-Santwarju tal-Madonna tal-Grazzja u l-mużew f'Haż-Żabbar. Hija qalet li l-prezz ikun ta' €7.50.

2.4.4. Il-Kunsill approva l-proposta mressqa fil-minuta 2.4.3.

2.5.1. **Kundizzjonijiet applikabbli għall-Kunsill dwar l-użu tas-Sala tal-Komunita`** (S/3/7/Vol IV)

2.5.2. Il-Kunsillier P. Cutajar irrefera għall-minuta 2.2.1. dwar ir-rati applikabbli għall-użu tas-Sala tal-Komunita, filwaqt li aċċenna wkoll għat-titjib fl-istess sala, li hemm fondi vvutati għalih fl-estimi tal-Kunsill. Huwa kkummenta li l-Kunsill m'għandux ikompli jikkontribwixxi għall-attrezzar tas-sala billi jemmen li r-rati li ġew introdotti huma projbittivi.

2.5.3. Il-Kunsillier E. Bartolo qal li huwa rċieva kummenti li r-rati l-godda huma huma għoljin wisq. Kompla jgħid li meta saru l-kalkoli biex jittellgħu attivitajiet bħalma huma l-pantomima tal-Milied huwa stimat li din tkun tirrikjedi spiża ta' €400 [kull rappreżentazzjoni](#). Huwa qal li kemm-il darba l-affarijiet jibqgħu kif inhuma, jista' ikun li attivitajiet bħalma hija l-pantomima ma jibqgħux isiru.

2.5.4. Is-Sindku qal l-kundizzjonijiet il-godda dwar l-użu tas-sala m'għandhomx jintrabtu mal-inpenn li dejjem kellu l-Kunsill biex itejjeb dan il-post għall-benefiċċju tal-komunita` Melleħija. Kompla jgħid li ironikament, wħud mil-membri tal-Kunsill Skolastiku huma msieħba fl-għaqdiet tal-lokalita` u għalhekk kellhom jagħmlu pressjoni biex ir-rati jinżammu raġġjonevoli. Sfortunatament l-unika oppożizzjoni ġiet min-naħa tal-Kunsill Lokali u minn imkien iktar. Is-Sur J. Buttigieg qal ukoll li l-persuni awtorizzati biex jipprovdur s-servizz ser ikunu strettament limitati għall-inkarigi mogħtija lilhom u mhux ser ikunu flessibbli li jagħmlu xogħlijiet oħra li jinqalgħu b'rabta mal-attivitajiet li jiġu organizzati. Dan l-aspett ser joħloq problema oħra għal min jagħmel użu minn dawn il-faċilitajiet.

- 2.5.5. Is-Segretarju C. Debono qal li mill-kuntatti li kien hemm mal-President tal-Kunsill Skolastiku l-Kap tal-Iskola, jidher li kien hemm problema biex jinstabu persuni minn fost l-impjegati biex jagħtu s-servizzi meħtieġa u forsi kien għalhekk li dawn ġew awmentati biex iħajjruhom aktar. Kemm-il darba l-liġi tippermetti, l-awtoritajiet tal-iskola, jew id-Divizjoni tal-Edukazzjoni tista' tikkonsidra *outsourcing* tas-servizz permezz ta' sejha għall-offerti.
- 2.5.6. Wara aktar diskussjoni, il-Kunsill iddeċieda li għandhom jsiru rappreżentazzjonijiet mill-ġdid bil-kitba mal-President tal-Kunsill Skolastiku sabiex jikkonsidra r-reviżjoni tal-kundizzjonijiet fid-dawl tal-preokkupazzjoni li dawn esprimew, fis-sens li ċerti attivitajiet ma jibgħux isiru fis-Sala tal-Komunita`.

2.6.1. **Attività "It-Tliet Marijiet" f'Selmun (A/5/3/6/Vol IV)**

- 2.6.2. Il-Viċi Sindku C. Bartolo aċċenna għal minuta 4.4.1. tas-seduta preċedenti, dwar l-attività li organizzat fil-irzieżet ta' Selmun mill-Fondazzjoni Arkeo marbuta mat-tema tal-Passjoni u l-Għid. Hija qalet li r-rispons għall-attività imsemmija kien wieħed inkoraġġanti u fil-fatt huwa kkalkulat li attendew 90 ruħ.
- 2.6.3. Il-Kunsill innota t-tagħrif mogħti.

3.0. **Tqegħid ta' Karti**

- *Purchase Request Form* – 09/04/15
- Skeda ta' Pagamenti – 13/03/15 – 09/04/15
- Skeda ta' korrispondenza li waslet;
- Skeda ta' korrispondenza li ntbagħtet;

4.0. **Korrispondenza**

4.1.1. **Taxi Stands fil-lokalita` (T/3/2/Vol XII)**

- 4.1.2. Saret referenza għal imejl datat 26 ta' Marzu 2015, fejn Transport Malta talbu għall-opinjoni tal-Kunsill dwar talba biex isiru żewġ *taxi stands* fil-postijiet segwenti:
- Tnejn fi Triq Adenau biswit l-*un/loading bay* tal-Maritim Antonin Hotel & Spa; u
 - Tnejn fil-parkeġġ qabel li hemm fid-daħla tar-Radisson Golden Sands Hotel f'Għajn Tuffieħa.
- 4.1.3. Is-Segretarju fakkar li f'Novembru 2012 kien hemm talba simili fir-rigward tal-Maritim Hotel, li l-Kunsill ma kienx qabel magħha peress illi kien ser jitnaqqas l-ispazju għall-ipparkjar mill-pubbliku in ġenerali.
- 4.1.4. Il-Kunsill qabel li għandu jtenni l-pożizzjoni tiegħu fir-rigward ta' Triq Adenau, anke fid-dawl tal-fatt li jeżistu tliet *public service garages* ftit passi bogħod.
- 4.1.5. [Il-Kunsillier E. Bartolo qal li minhabba li kien ikkuppjat fil-korrispondenza, hu kien diga bagħat risposta li tirrifletti dan.](#)
- 4.1.6. Dwar it-*taxi stands* proposti f'Għajn Tuffieħa, il-Kunsill qabel li dawn għandhom isiru fi tnejn mill-*parking bays* li hemm faċċata tal-area riżervata għall-karozzi tal-linja, qrib id-daħla għall-kumpless tal-Assoċjazzjoni tal-*Scouts*.

4.2.1. **Harsien lill-animali (A/9)**

- 4.2.2. Inqara imejl datat 6 ta' Marzu 2015, mibgħut mill-Animal Guardians Malta, li hija nvoluta f'kampanja biex titjeb is-sitwazzjoni tal-qtates fit-toroq. L-istess organizzazzjoni qed tippromovi lill-Kunsill sabiex jinnomina persuna li jista' jgħina fil-hidma fil-lokalita`.
- 4.2.3. Il-Kunsill iddeċieda li jaħtar lill-Kunsillier D. Vella bħala rappreżentant.
- 4.3.1. **Festival Internazzjonali tal-Logħob tan-Nar Mekkanizzat (S/6/Vol IV)**
- 4.3.2. Inqara imejl datat 31 ta' Marzu 2015, mibgħut mill-Għaqda tan-Nar Marija Bambina Mellieħa, fejn għarfet lill-Kunsill illi ser tipparteċipa fil-kompetizzjoni msemmija, li qed tiġi

organizzata mill-Kunsill Lokali tal-Floriana fit-18 ta' April 2015. L-istess għaqda appellat lill-Kunsill sabiex jappoġġja bil-għan li tkun tista' tiegħu sehem f'din il-kompetizzjoni f'isem il-lokalita`.

4.3.3. Il-Kunsill qabel li għandu jappoġġja din il-partecipazzjoni sakemm l-involvement finanzjarju tiegħu ma jaqbiżx €300.

4.4.1. **Ipparkjar qrib Xuereb VRT Garage fi Triq in-Naħal (T/3/2/Vol XII)**

4.4.2. Saret referenza għal imejl datat 23 ta' Frar 2015, mibgħut lill-Transport Malta mill-operatur tal-garaxx imsemmi sabiex il-linji eżistenti fuq kull naħa tal-garaxx f'Nru. 30, jitwalu għal żewġ metri fuq kull naħat bil-għan li jiffacilita` id-dhul u hruġ ta' vetturi kummerċjali.

4.4.3. Is-Segretarju ġibed l-attenzjoni li fl-istess triq jistgħu jsiru *parking bays* sabiex l-ispazju eżistenti jiġi wżat aħjar.

4.4.4. Il-Kunsill kien tal-fehma li għandu jiġi evalwat l-effett li jkollhom il-*parking bays*, qabel tittiehed deċiżjoni finali.

4.5.1. **Attivita` mill-Mellieħa Supporters Club (S/6/Vol IV)(A/6/3/2/Vol 52)**

4.5.2. Saret referenza għal ittra datata 10 ta' April 2015 mibgħuta mill-għaqda msemmija, fejn talbu permess sabiex fit-3 ta' Mejju 2015 tingħalaq Triq Qasam Barrani u Triq Vincenzo Ciappara. Talbu wkoll sabiex il-Kunsill jissieħeb fl-organizzazzjoni tal-istess attivita`.

4.5.3. Il-Kunsill qabel li jingħalqu Triq Vincenzo Ciappara, bejn Triq Napuljun Caruana Dingli u Triq Qasam Barrani u Triq Qasam Barrani, bejn Triq il-Mithna I-Gdida u Triq I-Assedju I-Kbir. Kien hemm qbil ukoll li l-Kunsill għandu jipprovdi Gwardjan Lokali li joqgħod fi Triq Qasam Barrani, kantuniera ma' Triq I-Assedju I-Kbir, bejn it-8.00am u 3.00pm, flimkien ma' nefqa addizzjonali li ma taqbiżx €100.

4.6.1. **Penalty shootout (S/6/Vol IV)**

4.6.2. Saret referenza għal ittra datata 23 ta' Marzu 2015, mibgħuta mill-Mellieħa *Sports Club Football Nursery* fejn talbu lill-Kunsill jissieħeb fl-organizzazzjoni tal-attivita` imsemmija li ser isseħħ fid-19 ta' April 2015.

4.6.3. Il-Kunsill qal li jieħu sehem sakemm l-involvement tiegħu ma jaqbiżx €300.

4.7.1. **Kors – Għaqal fid-Dar, Hajja Ahjar (E/3/2/Vol II)**

4.7.2. Il-Kunsilliera A. Brincat Stellini aċċennat għal imejl datat 16 ta' April 2015 mibgħut mill-*Home Economics in Action*, li flimkien mal-Ministeru għall-Familja u Solidarjeta` Soċjali qed torganizza il-korsijiet imsemmija. L-għan ta' dan il-kors huwa li jgħin lill-partecipanti jiksbu tagħrif, attitudnijiet u ħiliet sabiex jagħzlu stil ta' hajja li tgħinhom biex jimxu 'l quddiem. Il-kors jiffoka fuq kif jużaw ir-rizorsi tagħhom u oħrajn li jistgħu jaċċessaw b'mod għaqli. Dan jgħinhom biex ikunu iktar responsabbli bħala ċittadini, bħala ħaddiema u bħala konsumaturi u biex iħossu li għandhom il-kapaċità li jieħdu azzjoni sabiex jgħinu lillhom infushom, lill-membri tal-familja u lill-kommunità biex itejbu l-kwalità tal-hajja tagħhom. Hija qalet li dan il-kors jista' isir fis-Sala tal-Kunsill nhar ta' Erbgħa fl-4.00pm.

4.7.3. Il-Kunsill approva din l-inizjattiva.

4.8.1. **Proġett LEAP! (A/8/3)**

4.8.2. Il-Kunsilliera A. Brincat Stellini rreferiet għal imejl datat 13 ta' April 2015 mibgħut mill-Ċentru tal-LEAP tal-Qawra, fejn il-Kunsill ġie mistieden sabiex jieħdu sehem fil-*Welcome Spring Festival* li ser isir fis-17 ta' Mejju 2015 fi Ġnien I-Għarusa tal-Mosta. L-iskop ta' din l-attivita` huwa li tingħata opportunita` lill-imsieħba fil-proġett LEAP sabiex jipromwovu l-attivitajiet li diġa jorganizzaw jew li għandhom ipplanati fir-Regjun tat-Tramuntana.

4.8.3. Il-Kunsill innota t-tagħrif mogħti.

4.9.1. **Pubblikazzjoni ta' ktieb dwar it-Tunnara (P/4/5/2)**

- 4.9.2. Il-Kunsillier A. Brincat Stellini għarfet li tkompla x-xogħol fuq il-ktieb imsemmi, prinċipalment bir-riċerka li qed issir min-naħa tal-Kunsill f'dak li jirrigwarda t-twaqqif tal-Mużew tat-Tunnara fil-Batterija ta' Westreme. Hija qalet ukoll li qed jittiehdu ritratti tal-postijiet li huma assoċjati mat-tunnara.
- 4.9.3. Is-Sinjura Stellini qalet li l-awtur – David Muscat – qed jitlob li jinghata 10% tan-numru ta' kotba li jiġu stampati.
- 4.9.4. Il-Kunsill approva din it-talba.

5.1. **Talbiet għal Xiri ta' Servizzi u Materjal**

- 5.2. Ġiet imressqa *Purchase Request Form* datata 9 ta' April 2015.
- 5.3. Il-Kunsill approva l-ħruġ tal-*purchase orders* li fadal jinħarġu mill-*items* elenkati fl-isemmija skeda.

6.1. **Talbiet għal Hlasijiet marbuta ma' Servizzi u Materjal**

- 6.2. Tressqet skeda tal-pagamenti li tkopri bejn it-13 ta' Marzu u d-9 ta' April 2015.
- 6.3. Il-Kunsillier E. Bartolo talab li jastjeni mid-deċiżjoni dwar dan is-suġġett minħabba parentela li għandu mal-fornitur illi qed jitlob il-pagament 021-03-15.
- 6.4. Tressqet ukoll skeda ta' infieq li sar permezz tal-*Petty Cash* bejn id-29 ta' Jannar u t-18 ta' Marzu 2015.
- 6.5. Il-Kunsill approva l-pagamenti kollha nkluzi fiż-żewġ skedi u għaldaqstant kien hemm qbil li l-iskeda tal-pagamenti għandha tiġi ppubblikata fis-sit elettroniku <http://www.lc.gov.mt>.

7.1. **Thejjijiet għall-Festival Internazzjonali tal-Mużika (A/5/3/4)**

- 7.2. Il-Viċi Sindku fakkar li l-avveniment imsemmi huwa ppjanat għad-29, 30 u 31 ta' Mejju 2015. Il-programm ser jiżvolgi f'Misraħ il-Parroċċa u huwa qassmu kif ġej:

29 ta' Mejju	Għaqda Mużikali Imperial Doncaster Concert Band
30 ta' Mejju	Għaqda Mużikali Imperial Societa` Filarmonica La Vittoria 1st Hamrun Scout Group Duke of Argyll's Own Jam Band
31 ta' Mejju	Għaqda Korali u Orkestrali Maria Bambina Wallace Pipe and Drums

- 7.3. Is-Sur C. Bartolo ppropona li l-*budget* ikun kif jidher hawn taħt:

Spiza

Wallace Pipe and Drums Band	€ 250.00
1st Hamrun Scout Group Duke of Argyll's Own	€ 250.00
Audio, dwal u palk	€3,300.00
Artwork	€ 826.00
Stampar ta' fuljetti (50,000 kopja)	€2,000.00
Tqassim tal-fuljetti	€1,000.00

Stqarrijiet għall-istampa	€ 350.00
Permessi u avvizi għall-għeluq tal-pjazza	€ 250.00
Logħob tan-Nar	€1,000.00
Kiri ta' sigġijiet	€ 300.00
	<u>€9,526.00</u>

L-ispejjeż tal-akkomodazzjoni tal-iSbandieratori Taljani għadhom mhux magħrufa.

- 7.4. Is-Segretarju ġibed l-attenzjoni li l-vot 3370 tal-estimi għal din l-attività jammonta għall-€11,000 u appella sabiex dan ma jinqabizx.
- 7.5. Il-Kunsill approva l-*budget* u l-kontenut tal-programm.

8.1. Kriterji dwar l-għoti ta' onorefiċenzi (A/5/3/1/Vol XIV)

- 8.2. Il-Viċi Sindku C. Bartolo ippropona li fl-edizzjoni li jmiss ta' Jum il-Kunsill għandu jittellgħa *feature* dwar il-merti li fuqhom ngħataw l-onorefiċenzi mis-sena 2000, kif evolwew il-kriterji u x'tibdil li sar fihom matul iż-żmien sal-edizzjoni 2015. Huwa qal li dan m'għandux ikun iktar twil minn għaxar minuti.

- 8.3. Is-Sur Bartolo kompli li bit-twaqqif tal-Bord ta' Rakkomandazzjoni, ser jiġi ntrodott għall-ewwel darba l-element barra mill-Kunsill sabiex il-pubbliku jkollu sehem mhux biss fin-nomini li jsiru, iżda anke sa ċertu punt fl-għażla tal-istess nomini. Huwa rrefera għall-abbozz tal-kriterji mehmuża mal-minuti tal-Kumitat tat-3 ta' Marzu 2015 u qal li l-kriterju 1.3 għandu jstabilixxi li l-Bord ta' Rakkomandazzjoni għandu jkun maħtur mill-Kunsill u għalhekk għandu jinqara hekk:

"L-onorefiċenzi jingħataw mill-Kunsill Lokali tal-Mellieħa, li aktar 'il quddiem imsejjaħ "Il-Kunsill", wara rakkomandazzjoni mill-Bord ta' Rakkomandazzjoni. Il-Bord ta' Rakkomandazzjoni jinħatar mill-Kunsill u jkun kompost minn Chairman indipendenti, is-Sindku u Kunsillier mill-grupp politiku minoritarju, u żewġ membri mill-pubbliku ġenerali, li waħda minnhom tkun femminili, flimkien mas-Segretarju Eżekuttiv ta' l-istess Kunsill, li jkollu l-funzjoni illi jirreġistra l-minuti waqt il-laqgħat li jsiru. 'Persuna' tinkludi individwi, għaqdiet, soċjetajiet kummerċjali, fondazzjonijiet, korpi kostitwiti u m'humiex."

- 8.4. Il-Viċi Sindku kkummenta li l-kriterju 1.10 mehmuż mal-minuti tal-Kumitat imsemmija aktar 'il fuq u qal li din mhux eżattament dak li ġie maqbul, fis-sens id-deċiżjoni dwar l-għoti tal-unuri titqies bħala unanima sakemm il-*quorum* ma jinżilx inqas minn 80% tal-kunsillieri.

- 8.5. Il-Kunsillier E. Bartolo, flimkien mas-Sindku kienu tal-opinjoni li qatt ma kien hemm problemi dwar l-attendenza waqt seduti li trattaw l-għoti ta' onorefiċenzi u għalhekk ma jarawx il-ħtieġa li jinzel il-*quorum*. Il-Kunsill iddeċieda li l-kriterju 1.10 għandu jinqara kif gej:

"Id-deċiżjoni għall-għoti ta' l-onorefiċenzi meħuda mill-Bord tal-Ġurija tittieħed mill-Kunsill permezz ta' riżoluzzjoni mgħoddija b'mod unanimu minn fost il-kunsillieri preżenti, waqt seduta normali."

- 8.6. Il-Kunsill qabel li l-kriterju 1.4 għandu jinqara hekk:

"Dan il-Bord ta' Rakkomandazzjoni jevalwa u jifli in-nominazzjonijiet kollha u fi żmien għaxart ijiem minn meta jagħlqu n-nominazzjonijiet iressaq quddiem il-Kunsill, bħala l-Bord tal-Ġurija, rapport bir-rakkomandazzjonijiet tiegħu. Il-Bord jista' jirakkomanda numru ta' nominazzjonijiet għola minn numru ta' onorefiċenzi li jista' jstabilixxi l-Kunsill minn żmien għal żmien."

- 8.7. Kien hemm qbil li l-kriterju 2.8 jinqara hekk:

"Kemmi il-persuna, l-għaqdiet u l-grupp ta' individwi jridu jkunu mil-lokalita' tal-Mellieħa, filwaqt li tingħata kunsiderazzjoni għal nominazzjonijiet ta' individwi jew għaqdiet barranin li m'humiex mill-Mellieħa jew residenti Malta, li taw kontribut fxi qasam partikulari li għolla l-isem tal-lokalita'."

- 8.8. Il-kriterju 2.11 inbidel biex jinqara kif ġej:
“Kull minn ressaq xi nomina f’xi edizzjoni preċedenti għas-seba’ snin ta’ qabel għandu jiġi mistoqsi dwar jekk jixtieqx iġedded l-istess nomina jew le. Għaldaqstant, dawn il-persuni għandhom jiġu mitluba bil-kitba sabiex jindikaw l-intenzjoni tagħhom bil-għan li jiġi determinat jekk nomina tinzammx, jew taqa’.”.
- 8.9. Peress li t-terminu tal-Kunsilli Lokali twal minn tliet snin għal hamsa, il-Kunsill iddeċieda li l-kriterju 3.7 għe mibdul biex jinqara hekk:
“Kunsilliera li servew għal terminu wieħed, jingħataw l-onorefiċenza “Rikonoxximent il-Mellieħa, filwaqt min serva għal żewġ mandati jingħata “Ġieħ il-Mellieħa.”.
- 8.10. Il-Kunsill qabel li għandu jidhlo kriterju ġdid numru 3.11 li jinqara kif ġej:
“Onorefiċenza tista’ tiġi ritirata f’każ li persuna tiġi misjuba hatja ta’ offiża kriminali ta’ ċertu gravita’.”
- 8.11. Kien hemm qbil li l-kriterji kif ġew emendati għandhom jitqassmu għall-aħħar ta’ Mejju 2015, filwaqt li d-data tal-għeluq tan-nomini għandha tkun it-30 ta’ Ġunju 2015.

9.1. **Prijoritizzazzjoni ta’ proġetti kapitali u ftehim dwar l-iskedar tal-ispejjeż relattivi (F/1/26)**

- 9.2. Is-Sindku rrefera għall-Estimi 2015 u l-Pjan ta’ Hidma 2015-2017 u qal li kien hemm evalwazzjoni mill-ġdid tagħhom f’dak li jirrigwarda proġetti kapitali. Is-Sur J. Buttigieg qal li dan it-tibdil fil-*policy* kien prinċipalment xprunat bil-pressjoni li qed issir dwar ir-*resurfacing* ta’ Triq Ramlet il-Qortin u Triq il-Kaħli, Triq il-Klamari, Triq it-Tunnaġġ u Triq it-Tumbrell fiż-żona tal-Sellum. Magħhom hemm ukoll it-tkomplija tal-iskemi dwar dwal ġodda fin-naħa t’isfel ta’ Triq Għajn Żejtuna, Triq il-Qasab u x-Xatt Ta’ Santa Marija. Dawn it-tliet proġetti waħedhom jinvolvu spiża ta’ €534,800 u għalhekk huwa importanti l-hlasijiet relattivi jiġu programmati fuq perjodu ta’ sena u nofs sa Diċembru 2016. Il-Kunsill għe mgħarraf ukoll li fit-18 ta’ Marzu 2015 l-Uffiċċju tal-Prim Ministru ntalab jintervjeni mal-Ministeru għat-Trasport u l-Infrastruttura sabiex tingħata għajna finanzjarja lill-Kunsill bil-għan li tittaffa l-ispiża nvoluta fir-*resurfacing* ta’ Triq Ramlet il-Qortin.
- 9.3. Is-Sur J. Buttigieg reġgħa ntervjena biex jipproponi halli flimkien mal-proġetti relattivament kbar imsemmija fil-minuta 9.1 ikun hemm proġetti iżgħar li diġa nbdew jew tlestew. Magħhom hemm ukoll il-*culverts* ta’ Triq Għajn Żejtuna. L-ispejjeż li dawn jinvolvu huma kif ġej:

Dwal madwar il-Knisja tal-Manikata (kommess)	€31,500
Titjib tal- <i>Playing Field</i> fi Triq l-Erwieħ (kommess)	€8,000
Restawr tal-Għajn tal-Mellieħa (kommess)	€30,000
Titjib ta’ Misraħ il-Parroċċa - Mellieħa	€20,000
<i>Culverts</i> fi Triq Għajn Żejtuna	€17,000

- 9.4. Is-Segretarju spjega li għaddejjin kuntatti mal-kuntratturi nvoluti – Central Asphalt Ltd u The Lighthouse Keepers – biex il-pagamenti relattivi jsiru gradwalment u jintemmu sa Diċembru 2016. Is-Sur C. Debono qal li l-proposti mressqa min-naħa tiegħu dwar dan jidher li ser jintlaqgħu u jsir ftehim li jiġi ffirmat miż-żewġ naħat. Is-Sur C. Debono komplja jispjega li biex il-proġetti msemmija fil-minuti 9.2 u 9.3 ikunu jistgħu jingħataw priorita’ jeħtieġ li jiġi pospost l-implementazzjoni tal-proġetti segwenti:

Pavimentar ta’ Triq l-Inkurunazzjoni	€90,000
Tisbiħ tat-taraġ fi Triq il-Mithna l-Qadima/Triq San Anna	€60,000
Tisbiħ ta’ Misraħ il-Parroċċa fil-Manikata	€25,000

Restawr tat-Torri l-Abjad	€5,000
Ġnien Pubbliku bejn Triq l-Etna u Triq l-Għasel	€50,000
Total li ser jiġi wtilizzat għall-implimentazzjoni tal-proġetti prijoritizzati	€230,000

- 9.5. Dwar it-tisbiħ ta' Misraħ il-Parroċċa fil-Mellieħa, is-Sindku spjega li f'dan l-istadju, dan essenzjalment jinvolveja r-restawr jew il-bdil taż-żewġ lanterni li hemm fuq iż-żuntier tal-knisja parrokkjali.
- 9.6. Il-Kunsill approva r-rakkomandazzjoni mressqa, filwaqt li dwar il-proposta nkluzja fil-minuta 9.5, kien hemm qbil li għandu jittieħed parir tekniku ta' inginier.
- 10.1. Bankina fi Triq ix-Xagħra ta' Barra k/m Triq il-Kbira (P/4/20/Vol IV)**
- 10.2. Il-Viċi Sindku C. Bartolo qal li qed isirulu talbiet persistenti sabiex jikber l-ispazju bejn il-*build-outs* fil-bankini li hemm fuq iż-żewġ naħat ta' Triq ix-Xagħra ta' Barra, bil-għan li jkunu jistgħu jgħaddu żewġ vetturi f'daqqa u hekk jiġi evitat li tinholoq kongestjoni fi Triq il-Kbira.
- 10.3. Il-Kunsill kien tal-fehma li għandha tinkiseb l-opinjoni tal-*Contracts Manager*, fid-dawl tal-fatt li fuq in-naħa ta' Triq ix-Xagħra ta' Barra, il-*build-outs* fil-bankina jesporgu 'l barra eżatt daqs il-wisa' ta' vettura bil-għan li jippermettu l-ipparkjar fuq iż-żewġ naħat. Għe osservat ukoll li jeżistu *soft areas* fuq iż-żewġ naħat.
- 11.1. Attivitajiet fil-parkeġġ bejn Triq Qasam Barrani u Triq il-Mithna l-Ġdida (A/6/3/2/Vol 47)**
- 11.2. Is-Sindku għarraf li huwa għe avviċinat mill-Kap tal-Iskola Primarja dwar attivitajiet li hija pplanata għas-26 u s-27 ta' April 2015 b'riżq il-Fond Puttinu Cares fil-post imsemmi. Huwa qal li din ser tikkonsisti f'*car wash*.
- 11.3. Il-Kunsill ma' sabx oġġezzjoni li jingħalaq il-parkeġġ.
- 12.1. Revizjoni tal-Bye-Laws dwar Attivitajiet fil-Beraħ (B/5/Vol IV)**
- 12.2. Is-Sindku għarraf li sar kuntatt mal-Avukat Joe Mifsud sabiex titkompla r-revizjoni tal-*Bye-Laws* KLBL37/2/2009. Is-Sur J. Buttigieg qal li meta jkun hemm abbozz rivedut, l-Avukat Mifsud jintalab jispjega t-tibdil u l-implikazzjonijiet li jista' ikollu waqt seduta tal-Kunsill.
- 12.3. Il-Kunsill innota l-azzjoni li ttieħdet.
- 13.1. Attrezzar tal-Librerija Pubblika (L/4/Vol III)**
- 13.2. Il-Kunsilliera A. Brincat Stellini għarfet li jeħtieġ jiġi pprovdut *printer* għal-librerija pubblika u jiddied l-ixkaffar.
- 13.3. Il-Kunsill aċċetta l-proposta bl-ispiza ssir mill-vot tal-librerija 3391.
- 14.1. Lezzjonijiet taż-żfin (E/3/1/8)**
- 14.2. Il-Kunsilliera A. Brincat Stellini għarfet li s-Sinjorina Josette Fenech mhux f'pożizzjoni li tkompli tagħti lezzjoni taż-żumba u postha ser jieħdu is-Sur Ramon Farrugia.
- 14.3. Il-Kunsill innota t-tagħrif mogħti.
- 15.1. Kompetizzjoni dwar il-kitba ta' poeziji (K/7)**
- 15.2. Il-Kunsilliera A. Brincat Stellini pproponiet li titnieda kompetizzjoni għat-tfal dwar il-kitba tal-poeziji flimkien mal-Għaqda Poeti Maltin. Hija qalet li din tkun tagħlaq fl-ewwel nofs ta' Ottubru 2015.
- 15.3. Is-Sindku kkummenta li f'dawn it-tip ta' kompetizzjonijiet wieħed irid joqgħod attent li l-poezija verament ikunu inkitbu mit-tfal.
- 15.4. Il-Kunsill approva din l-inizjattiva.

- 16.1. Attivitajiet fl-okkażjoni ta' Jum I-Omm (A/5/3/Vol XIII)**
- 16.2. Il-Kunsilliera A. Brincat Stellini pproponiet li fl-okkażjoni msemmija ssir attivita` ta' divertiment għall-ommijiet residenti f'Dar il-Madonna tal-Mellieħa fid-9 ta' Mejju 2015 bejn it-3.30pm u l-4.30pm, billi jittellgħa program varjat minn kantanti li l-aktar jappellaw għall-anzjani.
- 16.3. Is-Sinjura Brincat Stellini ssuġġeriet li fl-istess okkażjoni ssir ħarġa għall-familja kollha fil-post magħruf bħala "L-Arka ta' Noe" fis-Siġġiewi, fejn wieħed jista' jara diversi annimali eżotiċi. Hija pproponiet li din issir fis-16 ta' Mejju 2015 wara nofsinhar.
- 16.4. Il-Kunsill approva ż-żewġ attivitajiet.
- 17.1. Tqegħid ta' bins fiż-żoni tal-ikkampjar (C/4/Vol IV)**
- 17.2. Il-Kunsillier D. Vella ġibed l-attenzjoni għall-ammont ta' skart li qed jithalla mxerred fiż-żoni tal-ikkampjar ġewwa Aħrax u għalhekk ippropona li jitpoġġew bins apposta.
- 17.3. Il-Kunsill kien tal-fehma li s-sitwazzjoni deskritta fil-minuta 17.2 hija waħda rejali, iżda meta fil-passat tpoġġew bins, dawn wara ftit ġew vandalizzata jew misruqa. [Għalhekk kien hemm ftehim sabiex tinkiseb stima fuq bins magħmulin b'tali mod li ma jkunux daqshekk vulnerabli għall-vandalizmu.](#)
- 18.1. Tindif volontarju fir-Ramla tal-Bir (T/6/1/Vol III)**
- 18.2. Il-Kunsillier D. Vella għarraf li fil-25 ta' Marzu 2015, haddiema mir-Ramla Bay Hotel għamlu tindif volontarju madwar l-istess lukanda fir-Ramla tal-Bir, fejn il-Kunsill ipprova l-materjal meħtieġ biex din l-inizjattiva kienet possibbli.
- 18.3. Il-Kunsill innota t-tagħrif mogħti.
- 19.1. Restawr tal-Fortizza tas-Salib (R/2)**
- 19.2. Il-Viċi Sindku C. Bartolo rrefera għad-diskussjoni li kien hemm fis-seduta tad-30 ta' Settembru 2013 fejn kien ġie diskuss is-suġġett t'hawn fuq. Huwa kkummenta li l-intervent min-naħa tal-Kunsill baqa' ma sarx, minkejja li kienet ittieħdet deċiżjoni.
- 19.3. Is-Segretarju wieġeb li l-flus intefqu biex sar tindif ġewwa l-fortizza, li fil-fatt il-Kunsill ġie nformat dwaru wara li sar ix-xogħol.
- 19.4. Is-Sindku kkummenta li kien hemm somma allokata għal dan l-iskop fl-Estimi 2014, filwaqt li l-ebda fondi ma' ġew ivvutati għal dan il-ghan fil-budget 2015.
- 20.1. Programm ta' attivitajiet kulturali (A/5/5/Vol VII)**
- 20.2. Il-Viċi Sindku C. Bartolo qal li fis-7 ta' April 2015 huwa sejjah laqgħa mal-għaqdiet li normalment ikunu nvoluti f'attivitajiet kulturali. Kompla jgħid li l-attenzenza min-naħa tal-għaqdiet kienet waħda fqira.
- 20.3. Il-Kunsillier E. Bartolo qal li jista' jagħti l-fatt li ż-żmien bejn meta waslet l-istedina bil-posta sa meta kellha ssir il-laqgħa kien qasir ħafna.
- 20.4. Is-Sur C. Bartolo qal li dawk prezenti ġew infurmati li l-programm ta' attivitajiet kulturali tal-Kunsill bejn Mejju u Settembru 2015 ser ikun kif jidher hawn taħt:

29-31 ta' Mejju	Mellieħa <i>Music Festival</i>
25 ta' Ġunju	Festa ta' Lejlet San Ġwann tal-Ħgejjeġ
3, 10, 17 u 24 ta' Lulju	Arti fil-Misraħ
30 ta' Lulju	Jum il-Kunsill
31 ta' Lulju, 1 u t-2 ta' Awwissu	Ilijeli Melleħin

Huwa spjega li l-attivitajiet li s-soltu ssir flimkien mal-Mellieħa *Youths* fl-ewwel Hadd ta' Mejju kellha titneħħa mill-programm, peress li l-istess għaqda ser tkun inpenjata fuq inizjattiva oħra, bil-possibilita' li tiehu sehem f'attivitajiet oħra tal-Kunsill li jigu aktar tard.

- 20.5. Il-Kunsill innota t-tagħrif mogħti.

- 21.1. Premijiet Nazzjonali għall-Appoġġ lill-Intrapriza 2015 (F/1/7/Vol III)**
- 21.2. Il-Viċi Sindku C. Bartolo għarraf li d-Dipartiment tal-Kummerċ reġa hwareġ sejha sabiex isiru nominazzjoni għall-premijiet imsemmija. Huwa qal li ssejthet laqgħa ta' informazzjoni mill-istess Dipartiment. Is-sejha tagħlaq fis-27 ta' April 2015 u ser tkun qed tittressaq applikazzjoni għab-baži tal-inizjattivi li attwalment qed jittiehdu.
- 21.3. Il-Kunsill approva l-azzjoni proposta.
- 22.1. Skema ta' Restawr għall-Kunsilli Lokali (R/2/Vol II)**
- 22.1. Il-Viċi Sindku C. Bartolo għarraf li l-Ministru għall-Ġustizzja, Kultura u Gvern Lokali – l-Onor. Owen Bonnici – nieda skema li ser tagħti lill-Kunsilli Lokali l-opportunita` li jidentifikaw siti fil-lokalitajiet tagħhom li jeħtieġu restawr. L-iskema ser tiftaħ fl-1 ta' Mejju 2015 u tagħlaq fl-aħħar ta' Ġunju. Wara li jintefgħu l-applikazzjonijiet ser ikun hemm bord li jagħzel il-proġetti li għandhom jingħataw priorit`. Il-Ministru semma' li r-restawr jista' jinvolvi: niċeċ fuq barra, funtani, statwi tal-ġebel, monumenti, faċċati ta' binjiet importanti, kappelli fil-kampanja jew oħrajn, torrijiet qodma u faċċati ta' bini antik u ta' valur storiku. Jistgħu jġu proposti sa massimu ta' proġett wieħed taħt din l-iskema.
- 22.2. Il-Kunsill innota t-tagħrif mogħti.

AGĠORNAMENT

Is-seduta spiċċat fl-11.00pm u giet-aġġornata għal nhar it-Tnejn 4 ta' Mejju 2015 fis-7.15pm.

John Buttigieg
Sindku

Carmel Debono
Segretarju Eżekuttiv